

राज्यस्तरीय राज्य कामगार विमा महामंडळ  
स्थापन करण्याबाबत....

महाराष्ट्र शासन  
सार्वजनिक आरोग्य विभाग  
शासन निर्णय क्रमांक : राकायो-२०१४/प्र.क्र.३३३/१४/राकावि-२  
गो.ते.रूग्णालय आवार, संकुल इमारत, १० वा मजला  
मंत्रालय, मुंबई-४०० ००१ .  
तारीख: २१ जून, २०१६.

**वाचा :**

१) आयुक्त राज्य कामगार विमा योजना, मुंबई यांचे क्र.आयुक्त राकावियो/ हस्तांतरण/  
का.क्र.५/११९९९/२०१४, दि.३१.१०.२०१४ चे पत्र.

**प्रस्तावना :**

राज्य कामगार विमा योजना हि राज्य कामगार विमा महामंडळ, नवी दिल्ली यांच्या नियंत्रणाखाली राबविली जाते. राज्यशासन व राज्य कामगार विमा महामंडळ अशा दुहेरी नियंत्रणामुळे विमाधारकास वैद्यकीय सेवा उपलब्ध करून देताना उद्भवणाऱ्या वित्तीय व प्रशासकिय अडचणी विचारात घेऊन राज्य कामगार विमा योजनेसंबंधी जलदगतीने निर्णय घेणे, निधी वेळेत खर्च करणे व सेवेचा दर्जा उंचावून विमारुग्णांना समाधानकारक सेवा पुरविण्यास सोईचे व्हावे. तसेच केंद्र शासनाने सन २०१० मध्ये राज्य कामगार विमा अधिनियम १९४८ मध्ये सुधारणा केली असून त्यातील कलम ५८ (५) नुसार राज्याकरीता राज्यस्तरीय राज्य कामगार विमा महामंडळ स्थापन करण्याची तरतुद विहीत केलेली आहे. या तरतुदीच्या अनुषंगाने राज्य शासनामार्फत स्वतंत्र राज्यस्तरीय महामंडळ स्थापन करण्याची बाब शासनाच्या विचाराधीन होती.

**शासन निर्णय :**

केंद्र शासनाने सन २०१० मध्ये राज्य कामगार विमा अधिनियम १९४८ मध्ये सुधारणा केली असून त्यातील कलम ५८ (५) नुसार राज्याकरीता राज्यस्तरीय राज्य कामगार विमा महामंडळ स्थापन करण्याची तरतुद विहीत केलेली आहे. या तरतुदीच्या अनुषंगाने राज्य मंत्रीमंडळाने घेतलेल्या निर्णयानुसार राज्य शासनामार्फत स्वतंत्र राज्यस्तरीय महामंडळ स्थापन करण्यास या शासन निर्णयाद्वारे मान्यता देण्यात येत आहे.

राज्य कामगार विमा महामंडळाची कार्यक्षमता, कामकाज, रचना, कालावधी इत्यादी बाबतचा शासन निर्णय राज्य कामगार विमा महामंडळ स्थापन केल्यानंतर स्वतंत्रपणे निर्गमित करण्यात येईल.

सदर शासन निर्णय राज्य मंत्रीमंडळाच्या निर्णयानुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०७०८१४१४२८०३१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( विवेक दहिफळे )

सहसचिव, महाराष्ट्र शासन

प्रत,

राज्यपाल, महाराष्ट्र राज्य यांचे सचिव, राजभवन, मुंबई.  
मुख्यमंत्री, यांचे प्रधान सचिव, मंत्रालय, मुंबई.  
मा.मंत्री यांचे खाजगी सचिव, मुंबई.  
मा.मंत्री कामगार यांचे खाजगी सचिव, मंत्रालय, मुंबई.  
मा.राज्यमंत्री आरोग्य यांचे खाजगी सचिव, मुंबई.  
आयुक्त, राज्य कामगार विमा योजना, मुंबई.  
संचालक राज्य कामगार विमा महामंडळ, नवी दिल्ली.  
संचालक (वैद्यकीय), राज्य कामगार विमा योजना, मुंबई.  
प्रधान सचिव, सार्वजनिक आरोग्य विभाग, मंत्रालय, मुंबई.  
अप्पर मुख्य सचिव, नियोजन विभाग, मंत्रालय, मुंबई.  
प्रधान सचिव, कामगार विभाग, मंत्रालय, मुंबई.  
अप्पर मुख्य सचिव, वित्त विभाग, मंत्रालय, मुंबई.  
निवड नस्ती (राकावि-२)